

حافظ محمد  
ریاض عاقب  
ملستان

## شیخ حافظ عبد المناں نور پوری رحمہ اللہ الباری مسند حدیث کا ایک درخششہ ستارہ

26 فروری 2012ء بروز جمعۃ المبارک کو لاہور کے ایک ہفت روزہ اخبار میں شیخ محترم حافظ عبد المناں نور پوری کی عالالت کی خبر پڑی۔ رقم نے عیادت کے لئے فون کیا، اہل خانہ سے معلوم ہوا کہ حافظ صاحب کی روز سے زادہ ہبتال لاہور میں انتہائی تگھداشت و ارذ میں بے ہوش ہیں ان کے لئے دعا کیجئے۔ حضرت حافظ صاحب کی بے ہوشی کا سن کر بہت ولی صدمہ ہوا۔ آپ کے لئے مرکز میں محنت یابی کی دعا کروائی۔ اتوار کی مناجات جنگر کی ادائیگی کے بعد بہت بے چینی محسوس ہو ہوئی تھی۔ اچانک قاری نماست صاحب نے شیخ سکرم کی وفات کی دل سوز خبر سنائی۔ یہ روح فرسا خبر سن کر کافی دریم مجھ پر عکشہ طاری رہا۔ ایسے محسوس ہوا جیسے کسی نے غم کا کوہ گراں میرے اوپر گرا دیا ہے۔ شاید بے قراری اور بے چینی کا سبب یہی سانحہ عظیم اور خادش قابعہ تھا۔ دل گرفتہ ہو کر گھر پہنچا تمام دوست احباب کو وفات کی اطلاع دی اور جنازہ کے لیے گوجرانوالہ کی طرف رخت سفر باندھا۔ ملانا تا گوجرانوالہ تمام راستے پر پیشان رہا۔ زبان سے انا لله وانا الیہ راجعون کی صدائے حق نکل رہی تھی۔ دل میں بار بار یہی خیال آرہا تھا کہ آج جماعت اہل حدیث ایک بہت بڑے شیخ الحدیث، علم و عمل کے پیکر صاحب زہد و درع، مشق، سربی استاد گرامی جید عالم دین اور دیدہ و رہنمائی سے محروم ہو گئی ہے۔

آج جامعہ محمدیہ کے درود یا راز بان حال سے پاک رہے ہوں گے کہ شیخ الحدیث نور پوری رحمہ اللہ کی دل آفرین آواز سے قال اللہ و قال رسول کی صدائیہ کے لیے بند ہو گئی۔ اہل بیت اس صدمہ سے دوچار ہوں گے کہ ان کا سایہ عاطفت اٹھ گیا۔ اصحاب علم و فضل اس غم میں جلتا ہوں گے کہ فضیلت و سیادت کی مندی علی خالی ہو گئی تھاندہ و شاگردان اپنی شیئی پر فوحد کناء ہوں گے کہ آج ان کا مرجع نہ رہا۔ ارباب عقل و دانش و رطحیت میں ہوں گے کہ متاع دین و دانش لٹ گئی، علماء و فضلاء پر پیشان ہوں گے کہ علم و فقاہت کی بساط الٹ گئی۔ آہ! آج علم و عمل، فہم و فراست، عقل و تدبیر، زہد و درع اور سادگی کا پیکر

ہم میں نہ رہا وہ ہمیشہ کے لیے ہم سے جدا ہو گئے  
ہے آیا نہیں پلٹ کے وہاں سے کوئی بھی گیا ہوا  
میرے لیے حرمانِ نصیبی ہے کہ میں اتنے بڑے شیخ الحدیث سے باقاعدہ کتب احادیث  
بالاستیغاب پڑھنے کا لیکن ان سے استفادہ اور اجازہ و سند حدیث کے حصول کا جو شرف میرے حصہ میں آیا  
وہ میرے لیے دنیا میں بڑی سعادت ہے۔

### ایں سعادت بروز بازو نیست

حافظ صاحب کی وفات کے بعد اب یہا حساس دامن گیر ہو رہا ہے کہ ہم نے حافظ عبدالمنان نور  
پوری جیسے عظیم شیخ الحدیث، محقق دوران، محدث زمان، علم و عمل، اخلاق و اخلاق، سادگی اور خودداری کے  
چیزیں کے حلقہ فائدہ نہ اٹھایا اور نہ ہی ان کے فوض و برکات سے اپنی علمی ترقی کو رکھ کر کے  
ولقد صدق اللہ!

فَمَا تَشَاءُنَ الَّا إِنْ يَشَاءُ اللَّهُ رَبُّ الْعَالَمِينَ (اکتوبر: 49)

حضرت حافظ صاحب سے پہلی ملاقات 1996ء کو مرکز ابن القاسم ملان میں ہوئی۔ ان دونوں  
رقم مرکز میں درجہ ثانیہ کا طالب علم تھا۔ مرکز ابن القاسم میں پہلی مرتبہ بلوغ المرام کے اختتام پر درس  
حدیث کا العقاد کیا گیا جس میں حضرت حافظ صاحب رحمۃ اللہ تشریف لائے۔  
پہلی مرتبہ ان کی دبدپہ اگریز شخصیت، حسین، وجہیہ چہرہ، سنت کے مطابق لباس اور سر پر عمامہ  
زیب تن دیکھ کر بہت متاثر ہوا۔ شیخ محترم نے نماز فجر کی امامت کروائی اور نماز میں سورہ ملک تلاوت کی  
آپ کی قرات سنت کے مطابق تھی۔ ایک ایک حرف واضح کر کے صحیح تلفظ سے پڑھ رہے تھے۔

حافظ صاحب جب ”للذین کفروا بِهِمْ عذاب جهنم وَنِسْ المصير“ والی آیت  
پر پہنچا تو آپ پر رقت طاری ہو گئی کافی دیر خاموشی سے رہے۔ پیچھے کھڑے طلبہ نے لقدم دینا شروع کر دیا۔  
ان نا سمجھوں کو کیا معلوم کہ آپ آیت عذاب پر رک کر جہنم کی ہولناکیوں سے پناہ مانگ رہے ہیں۔ بعداز  
نماز آپ نے طلبہ کو کچھ نہ کہایا ان سے میری پہلی ملاقات کی رواد تھی جس نے ان کی علمی وجاہت اور عمل  
بالکتاب والنس کا گہرا اثر مجھ پر چھوڑا۔

مرکز سے فراغت کے بعد رقم تحصیل علم کی غرض سے شیخ گرامی حافظ محمد شریف صاحب کے

ہاں فیصل آباد مرکز التربیہ چلا آیا۔ وہاں سے 1424ھ برابر 2003ء کو رام اپنے رفقاء کے ہمراہ گوجرانوالہ جامعہ محمدیہ میں شہادۃ العالیہ کا امتحان دینے آیا تو وہاں حضرت حافظ عبدالمنان نور پوری رحمۃ اللہ کو قریب سے دیکھنے کا دوبارہ موقع ملا۔ حافظ صاحب کی عادات حسنہ اور اخلاق عالیہ سے بہت متاثر ہوا۔ سرفراز کا لوٹی میں واقع حافظ صاحب والی مسجد میں درس بخاری کا روزانہ انعقاد ہوتا تھا۔ حافظ صاحب کا یہ معمول تھا کہ آپ نماز عشاء کے بعد صحیح بخاری کا درس دیا کرتے تھے۔ جس میں کافی لوگ شرکت کرتے تھے۔ ہمیں بھی اس مجلس حدیث میں شرکت کا موقع ملا اور آپ علمی نکات سے مستفید ہوئے۔

ایک دن ہم حضرت حافظ صاحب کے گھر اجازہ و سند حدیث کے حصول کے لیے آئے۔ حافظ صاحب خندہ پیشانی سے ملے۔ اپنے مکتبہ میں لے گئے۔ آپ نے اپنے نورِ حشم عبداللہ کو آواز دی۔ عبداللہ پانی اور فروٹ لے کر حاضر ہوا۔ اکٹھے بیٹھ کر ہمارے ساتھ انہوں نے فروٹ کھایا۔ یہ فراغ دلی اور مہمان نوازی صرف ہمارے ساتھ ہی نہ تھی بلکہ آپ کے گھر جو بھی آتا اس کے ساتھ بھی ہمیشہ بھی برداشت کرتے تھے۔ بعد ازاں انہوں نے ہمیں خوشی خوشی اپنی سند و اجازہ حدیث مرحت فرمائی۔ جسے حاصل کر کے ہم بہت خوش ہوئے۔ گوجرانوالہ رہ کر آپ کے معمولات سے جہاں آگاہی ہوئی وہاں یہ بھی عقدہ کھلا کر حضرت حافظ صاحب عالم باعمل ہیں۔ آپ کا اٹھنا، بیٹھنا، چلنا پھرنا، مسجد تشریف لانا، مدرسہ وقت پر آنا، امانت و دیانت سے پڑھانا، رہ چلتے وقت ایک طرف نگاہ پنچی رکھ کر چلنا، راستے میں ہر ایک کو سلام کی پہل کرنا، نمود و نمائش اور دیکاری سے دور ہونا، بڑے بڑے القابات سے نفرت کرنا، طلبہ سے محبت کرنا اور سمجیدہ طبع ہونا غرض آپ کا ہر عمل سنت رسول اللہ صلی اللہ علیہ وسلم اس وہ مصطفیٰ ﷺ کے مطابق تھا۔ حافظ صاحب صفات حمیدہ اور خصال حسنہ سے متصف تھے اور اخلاق رزیله اور عادات سیئے نفیر تھے۔ حضرت حافظ صاحب نے واقعی حدث الحصر حافظ محمد گونڈلوی رحمہ اللہ کی علمی مند کے صحیح وارث اور حقیقی جانشین ہونے کا حق ادا کیا۔

یہ رتبہ بلند ملا ہے مل گیا

ہر مدعا کے واسطے دارور سن کہاں؟

دارالحدیث محمدیہ۔ جلال پور پیر والا کے ایک استاد مولانا ابو داؤد انس سلفی حفظہ اللہ نے صحیح بخاری کی شانیات جمع کیں جس میں کل سترہ احادیث ہیں۔ یہ اپنی نوعیت کا ایک علمی کام ہے۔ اس کا نام

انہوں نے عن المعم الباری رکھا۔ 1431ھ کے آغاز میں ہمارے محسن صاحب علم و قلم پروفیسر سعید مجتبی سعیدی حفظہ اللہ نے عن المعم الباری فی ثمانیات الامام البخاری، کا مسودہ رقم کی طرف ارسال فرمایا اور اس پر عربی میں تقلیق لکھنے کا حکم دیا۔ ویسے محترم سعیدی صاحب کا ہم جیسے کوتاه علم کے بارے حسن ظن ہے۔ وگرنہ ہمارا حال۔

پڑھے نہ لکھے نام محمد فاضل جیسا ہے  
اس رسائل کی تحقیق و نظریاتی ہمارے شیخ مکرم حافظ عبدالمنان نور پوری رحمۃ اللہ نے کی ہے۔  
رسائل کے آغاز میں ہمارے شیخ نے عربی میں تقریظ تحریر فرمائی جو ایک علمی شاہکار ہے۔ یہ تقریظ عربی ادب کا ایک بہترین نمونہ ہے۔ آپ کی علمیت اور عربی پر عبور علمی حقوق میں معروف و مسلم ہے ارشاد القاری اور دیگر عربی زبان میں آپ کی کتب آپ کی ذہانت و فطانت، ثقاہت و ثقاہت اور عربی زبان میں مہارت نامہ پر واضح دلیل ہیں۔ ”عن المعم الباری“ پر حضرت شیخ کی تقریظ ملاحظہ فرمائیں:

بسم الله الرحمن الرحيم

ان الحمد لله الخالق الباري الذى وفق اخانا انسا القاري لجمع ثمانيات الإمام البخاري التي وقعت في جامعة الصحيح المنهل الجارى . والصلوة والسلام على الرسول النبي المبعوث الى كافة الناس بشير او نذيرًا وعلي آله واصحابه الذين لم يالوا في نصره نغيرا ولا قطميرا . اما بعد فاني قد درست رسالة ”عن المعم البارى“ في ثمانيات الإمام البخاري“ التي الفها اخونا ابو داؤد انس السلفي . حفظه الله سبحانه وتعالى المدرس بدار الحديث المحمدية بجلال فورخير والامن مضافات ملتان ، وطالعت تلك الرسالة من اولها الى آخرها ، فوجدت بها جيدة مفيدة جدا في الموضوع ، واصلحت ما عثرت عليه فيها من الاخطاء ، ورقمت كتبها وابوابها ، واحدتها بالارقام التي في الاصل الجامع الصحيح للبخاري يسهل الرجوع الى الاصل للقاري ، والله تعالى ادعوا ان ينفع بهذه الرسالة المسلمين ويوفق مؤلفها للمزيد من خدمة الدين ، آمين يا رب العالمين

كتب هذه السطور العبد الفقير الى ربه الغفور عبدالمنان بن عبد الحق بن

عبدالوارث النور فوری۔

ابن عبدالحق بقلمه

1430/11/10 سرفراز کالوںی۔ گوجرانوالہ

اپنے مسن بزرگ پروفیسر سید مجتبی سعیدی حفظہ اللہ کے حکم کی قبول کرتے ہوئے ناجائز نے "عون  
السم الباری" پر بفضل الی تعلیق کا آغاز کیا۔ ہندہ حقیر پر تعمیر جب ثمانیات کی چوتھی حدیث پر پہنچا تو اصل  
مصدر کی طرف رجوع کیا۔ شیخ بخاری کی مراجعت سے معلوم ہوا کہ چوتھی حدیث ثمانی نہیں بلکہ سبائی سند  
والی ہے۔ اس سلسلہ میں رقم نے اپنے شیخ حافظ عبد المنان نور پوری رحمہ اللہ سے راہنمائی کے لیے رجوع  
کیا شیخ موصوف نے میرے خط کے جواب میں مفصل خط رکھا جس میں انہوں نے مرتبی استاد کی حیثیت  
سے میری راہنمائی بھی فرمائی اور مجھے لطیف نصیحت سے بھی نوازا۔ اس خط سے معلوم ہوتا ہے کہ ہر کسی کے  
بارے میں علم رکھا جائے۔ عاجزی و اکساری اپنا وصف بنایا جائے۔ اس نصیحت سے مجھے ہے کہ کارہ کو  
بہت فائدہ ہوا۔ مجھے انتہائی خوشی و شادمانی بھی محسوس ہوئی کہ ہمارے شیخ نے اصلاح فرمائی ہے۔ دل سے  
دعا لٹکی کہ "اے اللہ ان میںے شیوخ کی زندگی دراز فرماتا کہ ان کا سالم یہ عاطفت ہمیشہ ہمارے اوپر قائم  
رہے" لیکن اللہ عز وجل نے انہیں جلد یعنی اپنے پاس بلا لیا۔ یہ میرے مولا کی رضا و قضا ہے اور ہم عاجز اس  
کی رضا پر راضی ہیں۔ ان العین تدمع والقلب یحزن ولا نقول الا ما یرضی ربنا وانا بفارق  
شیخنا الاجل لمحزونون

ہو گئے محروم ہم اس گوہر نایاب سے  
ہو گیا خالی شہستان آہ اس مہتاب سے  
سکیاں سی انٹھ رہی ہیں منبر و محراب سے  
میسے مجبوراً پھر جائے کوئی احباب سے

شیخ محترم نے جو خط ناجائز کی طرف ارسال فرمایا وہ قارئین کرام کی صیافت طبع کے لیے حسب ذیل ہے

بسم الله الرحمن الرحيم

از عبد المنان نور پوری بطرف جناب محترم ریاض احمد صاحب حفظہم اللہ اصلح

وعلیکم السلام ورحمة الله وبركاته

اما بعد! خیریت موجود عافیت مطلوب جناب کا مکتب گرامی موصول ہوا ”ثنايات بخاری“ پر نظر ٹانی کرتے وقت اس فقیر الہ لاغنی کی توجہ اس طرف مبذول نہیں ہوئی جس طرف آپ نے اب کے توجہ دلائی۔ عبدالن والی اس سند کے اندر عبد اللہ بن محمد کا واسطہ و قعی نہیں ہے امام بخاری نے عبدالن والی اسی سند کے ساتھ ایک حدیث کتاب التہجد باب من نام عند اسر رقم المحدث (1132) اور ایک حدیث کتاب الرقاۃ؛ باب القصد والمداومة علی العمل رقم المحدث (6461) میں بھی ذکر ہے ان دونوں مقاموں پر بھی عبد اللہ بن محمد کا واسطہ نہیں ہے البتہ عخفہ نمبر 6461 سے پہلے والی سند میں امام بخاری کے استاد عبد اللہ بن محمد موجود ہیں بہر حال کتاب الجنائز، باب ماجاء فی عذاب القبر حدیث نمبر 1372 میں عبدالن والی سند سبائی ہے۔ ثانی نہیں۔

غالب خیال ہے مولا نا انس صاحب سلفی حظوظ اللہ تعالیٰ عبدالن والی سند لکھر ہے تھے نظر اوپر چلی گئی تو عبد اللہ بن محمد کا واسطہ درمیان میں درج ہو گیا۔ عمد انہوں نے یہ کام نہیں کیا۔ اس لئے آپ کا لکھنا ”انہوں نے عبد اللہ بن محمد کا واسطہ ذکر کر کے اسے ثنايات بخاری میں شامل کرنے کی سعی کی ہے“ سراسر درست نہیں پھر یہ آپ کے اس سے پہلے بیان ”لگتا ہے مولا نا سلفی صاحب کو سہو ہوا ہے“ اور اس کے بعد بیان ”معلوم ہوتا ہے مؤلف ثنايات میں مطلوب روایت کو لکھتے لکھتے اس میں عبد اللہ بن محمد کا اضافہ سہوا کر بیٹھے ہیں“ کے سراصر خلاف ہے۔

میرا مشورہ ہے کہ آپ مؤلف ثنايات سے رابط کریں وہ بھی صرف ان الفاظ میں کہ ”اس فقیر الہ لاغنی نے ”ثنايات بخاری“ میں چوتھے نمبر پر درج کردہ کتاب الجنائز باب ماجاء فی عذاب القبر والی عبدالن کی سند صحیح بخاری میں دیکھی تو مجھس میں عبد اللہ بن محمد کا واسطہ نہیں ملا برائے مہربانی ایک دفعہ پھر آپ صحیح بخاری دیکھیں اور میری خطاطی کی مجھاطلاع دیں آپ کا شکرگزار ہوں گا ان شاعر اللہ رسول اللہ صلی اللہ علیہ وسلم کا فرمان ہے ”جو لوگوں کا شکر ادائیں کرتا وہ اللہ تعالیٰ کا شکر ادائیں کرتا“ ان الفاظ کے علاوہ کوئی اور لفظ نہ لکھیں۔

الله تعالیٰ آپ کے علم، عمل، رزق، عمر اور اولاد میں برکت فرمائے۔ آمین یا رب العالمین

تمام احباب و اخوان کی خدمت میں تجیہ سلام پیش فرمادیں۔

ابن عبد الحق بن قلمہ

1431/6/27 ھر فرز کالوںی گورانوالہ

حضرت حافظ صاحب کا مشورہ بالکل درست تھا۔ رقم نے جب مولانا انس سلفی صاحب حفظہ اللہ تعالیٰ کو خط لکھا تو اس کے جواب میں انہوں نے فرمایا ”ہمارے پاس جو صحیح بخاری کا نسخہ ہے اس میں اس راوی کا اضافہ موجود ہے۔ صحیح البخاری مع فتح الباری 3/181 طبع احیاء التراث العربي بیروت 1405ھ

مولانا سلفی صاحب کا مکتب گرامی درج ذیل ہے۔

بسم الله الرحمن الرحيم

اخى الفاضل المكرم مولانا حافظ رياض احمد صانه الله الصمد

السلام عليكم ورحمة الله وبركاته

ليلة الخميس 25 رجب كواپ کاتامہ گرامی ملا پڑھ کر میں بہت خوش ہوا کہ آپ ثمانیات کی تعلیق و تشریح کا کام کر رہے ہیں بڑی مصروفیات کے باوجود اجزا کم الله تعالیٰ خیراً و انا کم حسن الدنیا والآخرہ چوتھے نمبر پر درج کردہ حدیث کی سند میں عبد اللہ بن محمد کا واسطہ ہمارے پاس جو صحیح البخاری مع فتح الباری کا نسخہ ہے اس میں راوی کا ذکر ہے صحیح البخاری مع فتح الباری 3/ص 181 طبع احیاء التراث العربي 1305ھ بیروت

لیکن اس راوی کا ذکر اس سند میں غلط ہے۔ کیونکہ صحیح البخاری کا جو عام درسی نسخہ ہے اس میں اس راوی کا ذکر نہیں اور صحیح البخاری کا ایک محقق نسخہ دیکھا جو عرب کا مطبوعہ ہے اس میں بھی اس راوی کا ذکر نہیں اور عمه القاری شرح صحیح البخاری میں علامہ عینیؒ نے اس حدیث کے رجال سات بیان فرمائے ہیں لہذا اس حدیث کو ثمانیات میں شامل نہ کریں۔

جزاکم الله جزا و فرا

فقط والسلام

طالب الحسینین انس بن حسین مدرس جامعہ دارالحدیث محمدیہ جلال پور بیرون والا

27 رجب 1431ھ

رقم کا جب بھی گو جانوالہ جانا ہوا اپنے شیخ سے لازمی ملتا۔ مولانا عظیم صاحب کے جائزے میں شرکت کا موقع ملا۔ نماز جنازہ کے بعد رقم اپنے دوست مولانا انس الدین (درس مسجد کرم گو جانوالہ)

کے ہمراہ حضرت حافظ صاحب سے ملنے ان کے گھر پہنچا۔ حافظ صاحب بڑے تپاک سے طے ملکتے میں ہمیں بیٹھا کر گھر سے بذات خود ٹھنڈا امشروب لے آئے۔ میں دل میں سوچ رہا تھا کہ اتنی بڑی شخصیت ہو کر ان کے اندر کتنی عاجزی واکھاری ہے۔ ٹھنڈہ پیشانی سے پیش آرہے ہیں۔ کسی کو بھی حقیر نہیں سمجھتے ہیں ایسے ہی متواضع لوگوں کے بارے میں محمد عربی صلی اللہ علیہ وسلم نے فرمایا ہے

من تواضع لله رفعه الله (الحديث)

غرض ہم شیخ سے مختلف موضوعات پر لفظگو کرتے رہے آپ ذرا بھرا کتائے اور نہ ہی ہمیں سوالات کرنے سے روکا، کافی دیران سے علمی مجازیت قائم رہی۔

جی ثی روڈ گور انوالہ جامعہ محمدیہ کے قریب حکیم شاہد کے بارے نہ کہ وہ ماہر حکیم ہیں۔ رقم پچھلے سال 2011ء کو گور انوالہ روانہ ہوا راستہ میں سوچا کہ کیوں نہ ہو آج جامعہ محمدیہ سیدھا جاؤں اور حضرت حافظ صاحب کے درس بخاری میں شرکت کروں۔ رقم حکیم سے نمبر لے کر سیدھا جامعہ میں آیا۔ ہمارے شاگرد رشید مولانا قاسم ورک نے استقبال کیا قاسم صاحب نے بتایا کہ حافظ صاحب درس بخاری ارشاد فرمائے ہیں ناچیز موقع غیمت جانتے ہوئے درس بخاری میں شریک ہوا۔

طبے بخاری حدیث کی عبارت پڑھ رہے تھے۔ حافظ صاحب محمد شانہ انداز میں حدیث کی وضاحت، ترجمۃ الباب سے مطابقت ظاہر فرمائے تھے۔ طلب سوال کرتے تو اسن انداز سے جواب دیتے تھے۔ درس کے اختتام پر رقم آگے بڑھ کر شخ سے ملے لگا موصوف مند علمی سے اٹھ کر اس ناجیز سے بڑے خوش ہو کر ملے۔ خیر و عافیت دریافت فرمائی۔ رقم نے عرض کیا کہ حکیم شامد سے دوائی لئے آماتحاموں قع باکر آس

کے درس بخاری میں شرکت کی ہے و لله الحمد  
 حضرت حافظ صاحب نے فرمایا ”حکیم صاحب سے فارغ ہو کر ہمارے ہاں آنا اور دوپہر کا کھانا  
 ہمارے ساتھ تناول کیجئے گا“ راقم نے شیخ مکرم کی دعوت قبول کرتے ہوئے آنے کا وعدہ کر لیا حافظ صاحب بخاری  
 والے کمرہ سے سیدھا مکتبہ کی طرف بڑھے اور وہاں پر اپنے استاد گرامی شیخ اشیوخ مولانا عبد الحمید ہزاروی حفظہ اللہ  
 عز و جل کی سلام عرض کیا ان کی صحبت پوچھی او ر گیٹ پر آ کر درس کے درجہ پر روانگی کی حاضری لگائی اور گھر چل دیئے۔  
 میں یہ سارا منظر دیکھ کر حضرت حافظ صاحب کے بارے دل سے دعا کر رہا تھا کہ اے اللہ  
 ہمارے شیخ کی صحبت میں برکت عطا کرو اور ان کی زندگی دراز فرماء“

حافظ صاحب کے بارے سوچ رہا تھا کہ علم و عمل کے پہاڑ ہیں اس کے باوجود اپنے استاد کا احترام و اکرام کا کتنا اہتمام کرتے ہیں یہ ان کی عظمت و تواضع کی نشانی ہے کہ شاگرد چاہے مقام علیاً پر فائز ہو جائے اسے اپنے استاد کی عزت کرنی چاہیے یہ مثال عصر حاضر کے طلبہ کے لیے قابل توجہ ہے جو اپنے شیوخ کی عزت و اکرام کی پرواہ نہیں کرتے۔

مجھے معلوم ہوا کہ حافظ صاحب کا اپنے شیخ ہزاروی سے سلام کرنا صرف ایک دن کے لیے نہ تھا بلکہ حضرت جی کے معمول میں شامل تھا کہ آپ اپنے استاد گرامی سے روزانہ لکھ رہے تھے۔

رقم نے اس دن نماز ظہر سفر فراز کا لوئی مدینی مسجد اہل حدیث میں ادا کی نماز کے بعد حضرت حافظ صاحب کے ساتھ گھر آئے۔ اسی اثناء میں حافظ صاحب کے ایک دوشاغر دو شریف لے آئے۔ حافظ صاحب نے خندہ پیشانی سے ان کا استقبال کیا۔ انہیں مکتبہ میں بٹھایا۔ گھر شریف لے گئے اور مہمانوں کا کھانا لے آئے۔ آپ نے اس روز بیریانی اور گوشت روٹی پکوار کی تھی تمام مہمانوں نے جی بھر کر کھانا کھایا۔

غرض آپ کا دستِ خوان و سعی تھا آپ فراخ دل مہمان نواز تھے تمام زندگی صبر و شکر سے گزاری، اساتذہ تجوہ کا مطالبہ کر لیا کرتے ہیں لیکن شیخ محترم نے بھی بھی تجوہ کا مطالبہ نہ کیا جو کچھ ملا اس پر قیامت کیا، ساری عمر ان کی زبان سے کبھی مگر دشکوہ نہ سن گیا۔

حضرت حافظ صاحب عصر حاضر کے ان نابذ عصر شخصیات میں شامل ہوتے ہیں جنہوں نے اپنی ساری زندگی تبلیغ دین، تدریس حدیث اور حفاظت حدیث کے مقدس ش恩 میں برسی آپ شہرت سے حد رجہ نفیر تھاں کے باوجود آپ علیٰ حلقوں اور جماعت اہل حدیث میں علم و عمل، تقویٰ کی وجہ سے مشہور و معروف ہو چکے تھے۔ علم و عمل کے اس آفتاب و ماہتاب نے جو خدمات حدیث کے حوالہ سے کام کیا ہے وہ ہتھی دنیا تک زندہ دتا بندہ رہے گا۔ ان شاء اللہ آپ کی علمی و تحقیقی خدمات کا دائرہ و سعی تر ہے

سفینہ چاہیے اس بحر بیکران کے لئے

تاریخ رقم کرنے والے اس حوالہ سے جب بھی قلم روائی کریں گے تو شیخ کا نام بطور "حدث" محقق اور مدرس نمایاں کرتے رہیں گے اور علیٰ حلقوں میں شیخ محترم "مسند حدیث" کے ایک درخششہ ستارہ کے طور پر ہمیشہ چمکتے دکتے رہیں گے۔ ان شاء اللہ العزیز

اللّٰهُمَّ اغْفِرْ لَهُ وَارْحَمْهُ وَادْخِلْهُ جَنَّةَ الْفَرْدَوْسِ

آمِين یا رب العالمین